

Fyrispurningur eftir Tingskipanini § 52a

Fyrispurningur um broyttu ferðaætlanina hjá Smyrli, settur landsstýrismanninum í samferðslumálum, Heðin Mortensen (at svara skrivliga eftir TS § 52a)

1. Hvør er orsøkin til politisku avgerðina um at lata Smyril sigla ein túr minni enn vanligt Jóansøkuvíkuskiftið?
2. Hvussu verjir politiski myndugleikin avgerð sína um at taka túrin sunnumorgunin 23. juni frá suðringum, og harvið forða ferðslumøguleikum hjá teimum, ið t.d. skuldu av landinum?
3. Fer politiski myndugleikin at rinda teimum, sum komu illa fyri av broytingini, tað hendan broyting kostaði teimum (smb. við tað, ið flogfeløg noyðast at gjalda fyri seinkaðar ferðir v.m.).
4. Metir politiski myndugleikin, at tað, ið gjørt varð móti suðringum um vikuskiftið, bætir um umstøður teirra at búleikast í oynni?

Viðmerkingar:

Fyrst í mei vóru allir politisku flokkarnir umboðaðir á stevnu í Salt á Tvøroyri, har høvuðsevnið var, hvussu vit kunnu veita íbúgvunum í Suðri somu sømdir, sum í restini av landinum. Hetta fyri at bøta um móguleikarnar fyri livilíkindum í hesi vøkru oyggj okkara.

Høvuðsniðurstøðan varð, at vit mugu finna og taka burtur allar forðingar og geva oynni og teimum, sum har búgva, somu móguleikar, sum restin av føroyingum dagliga njóta.

Árliga jóansøkustevnan varð í ár hildin á Tvøroyri. Eins og vanligt leitaðu fólk í hópatali sær til Suðriar, heili 1800 ferðafólk segðist Smyril at flyta bara fríggjadag og leygarmorgun. So hendir tað marghátliga, at ístaðin fyri at seta eykatúr inn á leiðina, fyri at lætta um hjá gestum og fastbúgvandi, so verður ein heilur túrur tikin burtur. Og her var ikki talan um nakran hissini túr, men morguntúrin av oynni sunnumorgun, sum jú er álitid hjá teimum suðringum, sum skulu av landinum hendan dagin.

Útisiglarar, fólk, sum starvast í øðrum londum og slík, sum í øðrum ørindum skuldu av oynni sunnumorgunin, hesi høvdu ongan annan móguleika enn at bróta jóansøkuhaldið av, halda av oynni leygarkvøldið, finna sær innivist norðanfjørðs, ella útseta ferðina við tí kostnaði, tað kann bera við sær.

Á Løgtingi, 24. juni 2019

Jenis av Rana